

උසස් පෙළ සංයුක්ත ගණිතය විෂය නිර්දේශය සඳහා සකසනු ලබන මෙම ප්‍රශ්නවලට පිළිතුරු සැපයීමෙන් ඔබගේ දැනුම දියුණු කර ගැනීමත් ඉදිරියේදී ඔබගේ දක්ෂතාව වර්ධනය කර ගැනීමත් අපේක්ෂා කෙරේ.

උසස් පෙළ සංයුක්ත ගණිතය: 1 වෙනි පත්‍රය : Part A

- n යනු ධන නිඛිලයක් වන විට $1+2+3+\dots+n+(n+1)+n+\dots+3+2+1$ යන ප්‍රකාශනය සහ $(n+1)^2$ තුලය බව සාධනය කිරීමට ගණිත අභ්‍යන්තර මූල ධර්මය භාවිත කරන්න.
- ORGANIC** යන වචනයෙහි අක්ෂර සියල්ලම යොදා ගෙන සෑදිය හැකි වෙනස් පිළියෙල කිරීම් ගණන සොයන්න. මෙම පිළියෙල කිරීම්වලින් කොපමණක ප්‍රාණාක්ෂර(vowels) එක ප්‍රභ පවතියිදැයි සොයන්න.
- $(1+ax)^n$ සඳහා ද්විපද ප්‍රසාරණය ලියන්න. මෙහි a යනු ධන නියතයක්ද n යනු ධන නිඛිලයක්ද වේ.

$(1+ax)^n = c_0 + c_1x + c_2x^2 + \dots + c_r x^r + \dots$ යැයි ගනිමු. c_k යනු මෙම ප්‍රසාරණයේ පදවල විශාලතම සංගුණකය වේ නම්, c_k සහ c_{k-1} සංසන්දනයෙන් හෝ අන් අයුරකින් හෝ k යනු $\frac{a(n+1)}{1+a}$ හි නිඛිලමය කොටස බව පෙන්වන්න.
- $\lim_{x \rightarrow 0} \frac{1 - \cos 4x}{x^2} = 8$ බව පෙන්වන්න.
- $y = \ln \frac{\sqrt{x}-1}{\sqrt{x}+1}$ ශ්‍රිතයේ අවකලන සංගුණකය සොයන්න.

එනැයිත්, $\int \frac{dx}{x\sqrt{x+1}}$ සොයන්න.
- $y = x(x^2 - 3)$ ශ්‍රිතයේ ස්ථාවර ලක්ෂ්‍ය සොයා ඒවායේ ස්වභාවය නිර්ණය කරන්න.
- $xy = c^2$ මගින් දෙනු ලබන වක්‍රය සලකන්න. මෙහි c යනු නිශ්ශුන්‍ය නියතයකි. වක්‍රය මත වූ (ct, ct^{-1}) ලක්ෂ්‍යයේදී වක්‍රයට ඇඳි ස්පර්ශකයේ සමීකරණය සොයන්න.

Ox සහ Oy අක්ෂ දෙකට සමාන ආනතියක් සහිතව වක්‍රයට ඇඳිය හැකි ස්පර්ශක ප්‍රමාණය නිර්ණය කරන්න.
- ත්‍රිකෝණයක ශීර්ෂ $A(3,2)$, $B(-1,-1)$ සහ $C(-1,5)$ වේ. A ලක්ෂ්‍යය ඔස්සේ වන මධ්‍යස්ථයට සම්මුඛ පාදය හමු වන ලක්ෂ්‍යයෙහි ඛණ්ඩාංක සොයන්න.

එනැයිත් හෝ අන් අයුරකින් හෝ ABC යනු සමද්විපාද ත්‍රිකෝණයක් වන බව නිර්ණය කරන්න.
- $x^2 + y^2 - 10x - 8y + 31 = 0$ වෘත්තයේ අරය සහ කේන්ද්‍රයේ ඛණ්ඩාංක සොයන්න.

$A(a,0)$ ලක්ෂ්‍යයේ සිට මෙම වෘත්තයට ඇඳි ස්පර්ශක ප්‍රලම්බ වේ නම් a සඳහා විය හැකි අගය සියල්ලම සොයන්න.
- ඔහුම ABC ත්‍රිකෝණයක් සඳහා සුපුරුදු අංකනයෙන්,

$(b+c) \sin \frac{A}{2} = a \sin \left(\frac{A}{2} + B \right)$ වන බව *sine* සූත්‍රය යෙදීමෙන් පෙන්වන්න.

උසස් පෙළ සංයුක්ත ගණිතය: 1 වෙනි පත්‍රය : Part B

11.(a) $f(x) = ax^2 + bx + c$ වර්ගජ ශ්‍රිතයෙහි මූල α සහ β යැයි ගනිමු. $\alpha + \beta$ සහ $\alpha\beta$ සඳහා ප්‍රකාශන මෙම වර්ගජ ශ්‍රිතයෙහි සංගුණක ඇසුරින් ව්‍යුත්පන්න කරන්න.

සර්වසම නොවන $y = ax^2 + bx - c$ සහ $y = ax^2 + cx + b$ වර්ගජ ශ්‍රිත දෙකට පොදු මූලයක් පවතියි ම නම් පමණක් $a + b + c = 0$ වන බව පෙන්වන්න.

ඒවායේ ඉතිරි මූල දෙකෙක් තෘප්ත වන වර්ගජ ශ්‍රිතය ගොඩ නඟන්න.

ඉහත ප්‍රතිඵලය භාවිතයෙන්, $ax^2 - 4x + c = 0$ සහ $3cx^2 + cx - 4 = 0$ වර්ගජ සමීකරණ දෙකට පොදු මූලයක් පවතින පරිදි a සහ c නියත නිර්ණය කරන්න.

ඒවායේ ඉතිරි මූල දෙකෙක් තෘප්ත වන වර්ගජ සමීකරණය ද සොයන්න.

(b) ශේෂ ප්‍රමේයය ප්‍රකාශ කරන්න.

$p(x) = x^3 + ax^2 + b$ සහ $q(x) = ax^3 + bx^2 + x - a$ යැයි ගනිමු. මෙහි a සහ b යනු නිශ්ශුන්‍ය නියත වේ.

මෙම බහුපදවලට පොදු සාධකයක් පවතියි නම් එම පොදු සාධකය $(b - a^2)x^2 + x - a(1 + b)$ හි ද සාධකයක් බව පෙන්වන්න.

එනමින්, $x^3 + 2x^2 + 5$ සහ $2x^3 + 5x^2 + x - 2$ බහුපදවලට පොදු සාධකයක් පවතියි දැයි නිර්ණය කරන්න.

12.(a)(i) ගණිත අනුක්‍රමය මූල බර්මය භාවිතයෙන්, සියලු බන නිඛිලමය n සඳහා

$$\sum_{r=1}^n r(r+1) = \frac{1}{3}n(n+1)(n+2) \text{ බව සාධනය කරන්න.}$$

(ii) $V(1) = 0$ සහ $r \geq 2$ වන විට, $V(r) - V(r-1) = r(r+1)$ වේ නම්,

$$V(r) = \frac{r}{3}(r+1)(r+2) \text{ බව ලබා ගන්න.}$$

$r \geq 1$ සඳහා $r \times u_r = V(r)$ ලෙස අර්ථ දැක් වේ. $r \geq 1$ සඳහා $u_r = f(r+1) - f(r)$ වන පරිදි f නම් ශ්‍රිතයක් සොයන්න.

එනමින්, $\sum_{r=1}^n u_r$ සොයන්න.

$$\sum_{r=1}^{\infty} u_r \text{ අපරිමිත ශ්‍රේණියෙහි අභිසාරිතාවය පිළිබඳව ඔබගේ අදහස් ප්‍රකාශ කරන්න.}$$

(b) $y = |x - 2|$ හි ප්‍රස්ථාරයෙහි දළ සටහනක් අඳින්න.

ඒනමින්, $y = 1 - |x - 2|$ හි ප්‍රස්ථාරයෙහි දළ සටහනක් ඉඳිරිපත් කරන්න.

එම සටහනෙහිම $x - 3y - 3 = 0$ හි ප්‍රස්ථාරය ඇඳ $3|x - 2| + x \leq 6$ තෘප්ත කරන සියලු තාත්ත්වික x නිර්ණය කරන්න.

13.(a) $A = \begin{pmatrix} 2 & 1 \\ 1 & -2 \end{pmatrix}$ නම් A^2 සොයන්න.

A^2 යන්න සුදුසු අදියරයක් වන λ සමගින් λI_2 ලෙස ඉදිරිපත් කළ හැකි බව පෙන්වන්න. මෙහි I_2 යනු 2 ගණයේ ඒකක න්‍යාසය වේ.

වනසින්, A^{-1} නිර්ණය කරන්න.

$$2x + y = 3$$

$x - 2y = 4$ සමගම සමීකරණ පද්ධතිය න්‍යාස ආකාරයෙන් ඉදිරිපත් කර එහි විසඳුම ලබා ගන්න.

(b) z සංකීර්ණ සංඛ්‍යාවක මාපාංකය $|z|$ සහ විස්තාරය $\arg(z)$ අර්ථ දක්වන්න.

z_1 සහ z_2 සංකීර්ණ සංඛ්‍යා වේ නම් $|z_1 z_2| = |z_1| |z_2|$ සහ $\arg(z_1 z_2) = \arg(z_1) + \arg(z_2)$ බව පෙන්වන්න.

ආගන්ධි සටහනේ P_1 සහ P_2 ලක්ෂ්‍යවලින් z_1 සහ z_2 සංකීර්ණ සංඛ්‍යා පිළිවෙලින් නිරූපණය කරයි. P_1 ලක්ෂ්‍යය වටා $P_1 P_2$ රේඛා ඛණ්ඩය වාමාවර්තව සෘජු කෝණයක් භ්‍රමණයෙන් ලැබෙන $P_1 P_3$ රේඛා ඛණ්ඩයේ P_3 ලක්ෂ්‍යයෙන් $(1-i)z_1 + iz_2$ සංකීර්ණ සංඛ්‍යාව නිරූපණය වන බව පෙන්වන්න.

ආගන්ධි සටහනක A ලක්ෂ්‍යයෙන් $1+3i$ යන සංකීර්ණ සංඛ්‍යාව නිරූපණය කරයි. $OABC$ යනු සමවතුරුකයක් ද O යනු මූල ලක්ෂ්‍යය ද වේ. මෙවිට B සහ C ලක්ෂ්‍යවලින් නිරූපණය වන සංකීර්ණ සංඛ්‍යා නිර්ණය කරන්න.

14.(a) $y = a \cos(\ln x) + b \sin(\ln x)$ යැයි ගනිමු. මෙහි a සහ b යනු නියතද $0 < x$ ද වේ. $\frac{d}{dx}y$ සහ $\frac{d^2}{dx^2}y$ සොයා

$$x^2 \frac{d^2}{dx^2}y + x \frac{d}{dx}y + y$$

යන්න x න් ස්වායත්ත බව පෙන්වන්න.

$$x=1$$

වන විට $\frac{d}{dx}y=1$ සහ $\frac{d^2}{dx^2}y=-2$ වේ නම් a සහ b හි අගය සොයන්න.

(b) $f(x) = \frac{x^2 - 16}{x - a}$ යන ශ්‍රිතය සලකන්න. මෙහි a යනු තාත්ත්වික නියතයකි. පහත ඒවා පෙන්වන්න.

(i) $a^2 < 16$ වේ නම් මෙම ශ්‍රිතයට ස්ථාවර ලක්ෂ්‍ය නොමැති බවත් දෙන ලද ඕනෑම තාත්ත්වික y_0 අගයක් සඳහා $y_0 = f(x_0)$ වන පරිදි තාත්ත්වික x_0 පවතින බව;

(ii) $a^2 \geq 16$ වේ නම් මෙම ශ්‍රිතයට ස්ථාවර ලක්ෂ්‍ය ඇති බවත් දෙන ලද ඕනෑම තාත්ත්වික y_0 අගයක් සඳහා $y_0 = f(x_0)$ වන පරිදි තාත්ත්වික x_0 නොපවතින බව;

$a=5$ අවස්ථාව සඳහා ප්‍රස්තාරය ඇඳීමෙන් ඔබගේ (ii) කොටසෙහි පිළිතුර සත්‍යාපනය කරන්න.

15.(a) සුදුසු ආදේශයක් භාවිතයෙන්,

$$\int \frac{1}{(x+1)\sqrt{x^2+3x+2}} dx$$

සොයන්න.

(b) $x(1-x^2) = (x-2)(1+x^2) + 2$ බව සත්‍යාපනය කරන්න.

වනසින්, $\int \frac{x(1-x^2)}{1+x^2} dx$ සොයන්න.

$[0, 1]$ ප්‍රාන්තරය පුරා $x(1-x^2) \geq 0$ බව පෙන්වා ඉහත අනුකලය සැලකීමෙන්, $\pi \geq 3$ බව ලබා ගන්න.

15.(c) කොටස් වශයෙන් අනුකලනය යෙදීමෙන්, n යනු ධන නිඛිලයක් වන විට,

$$\int \frac{1}{(1+x^2)^{n+1}} dx = \frac{1}{2n} \frac{x}{(1+x^2)^n} + \frac{2n-1}{2n} \int \frac{1}{(1+x^2)^n} dx \text{ බව පෙන්වන්න.}$$

මෙම ප්‍රතිඵලය භාවිතයෙන් හෝ අන් අයුරකින් හෝ $\int_0^{\infty} \frac{1}{(1+x^2)^3} dx = \frac{\pi}{8}$ බවත් පෙන්වන්න.

16.(a) (x_o, y_o) ලක්ෂ්‍යයේ සිට $ax+by+c=0$ රේඛාවට ඇඳි ලම්බය සහ එම රේඛාව හමු වන ලක්ෂ්‍යයෙහි ඛණ්ඩාංක සුදුසු පරාමිතික අගයක් සමගින් $(x_o + at, y_o + bt)$ ලෙස ප්‍රකාශ කළ හැකි බව පෙන්වන්න.

වනයිත්, $C(2, 3)$ ලක්ෂ්‍යයේ සිට $A(6, 3)$ සහ $B(2, 7)$ ලක්ෂ්‍ය යා කරන රේඛාවට ඇඳි ලම්බය සහ එම රේඛාව හමු වන ලක්ෂ්‍යයෙහි ඛණ්ඩාංක සොයන්න.

ABC යනු සමද්‍රව්‍ය ත්‍රිකෝණයක් බව **අපෝහනය කරන්න.**

(b) පළමු පාදකයෙහි කේන්ද්‍රය පිහිටි වෘත්තයක් Ox සහ Oy අක්ෂ ස්පර්ශ කරයි. වෘත්තයේ අරය a වේ නම් එහි කේන්ද්‍රයේ ඛණ්ඩාංක ලියන්න.

මෙම වෘත්තය තව දුරටත් $3x-4y-12=0$ රේඛාව ද ස්පර්ශ කරයි නම් වෘත්තයේ සමීකරණය සොයන්න.

$3x-4y-12=0$ රේඛාව මත ඉහත වෘත්තයෙහි ප්‍රතිබිම්බයෙහි සමීකරණය ද සොයන්න.

17.(a) ත්‍රිකෝණයක් සඳහා සයින් සූත්‍රය ප්‍රකාශ කරන්න.

$A+B+C = \pi$ වේ නම්, (i) $\sin\left(\frac{A+C}{2}\right) = \cos \frac{B}{2}$ බවත්

(ii) $\sin\left(\frac{A+B-C}{2}\right) = \cos C$ බවත් පෙන්වන්න.

සුපුරුදු අංකනයෙන්, ABC ත්‍රිකෝණයක කෝණ වන A, B සහ C සඳහා

$\tan \frac{A}{2}, \tan \frac{B}{2}$ සහ $\tan \frac{C}{2}$ සමාන්තර ශ්‍රේණියක අනුයාත පද වේ නම් $\cos A, \cos B$ සහ $\cos C$

ද එසේම වන බව පෙන්වන්න.

(b) $\cos^{-1} x + \cos^{-1} y + \cos^{-1} z = \pi$ වේ නම්, $x^2 + y^2 + z^2 = 1 - 2xyz$ බව සාධනය කරන්න.

(c) $\tan^{-1} x + \tan^{-1}(2x) = \frac{\pi}{4}$ සමීකරණය විසඳන්න.

* * *